



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
LAURENCE QUINTANO**

Seduta tad-29 ta' Settembru, 2008

Numru. 212/2008

**Il-Pulizija
(Spetturi Jesmond J Borg u
Johann Fenech)**

Versus

Carmelo Borg

Il-Qorti

Rat l-imputazzjonijiet dedotti kontra Carmelo Borg bin John u Antonia nee Camilleri, imwieled Żabbar fil-11 ta' Diċembru 1962 u residenti Numru 13 Sqaq San Vincenz, Żabbar u detentur tal-karta tal-identita' bin-numru 21663 (M)

Akkużat talli fl-10 ta' Settembru, 2008 u matul it-tliet ġimgħat ta' qabel din id-data f'dawn il-Gżejjer:

1. Forna jew ipprokura jew offra li jforni jew li jipprokur d-droga eroina speċifikata fl-Ewwel Skeda tal-Ordinanza dwar il-Mediċini Perikolużi Kap 101 tal-Liġijiet ta' Malta lil persuna/i jew għall-persuna/i mingħajr ma kellu liċenzja mill-President ta' Malta u mingħajr ma kien awtorizzat bir-regoli tal-1939 għall-Kontroll Intern tad-Drogi Perikolużi (GN 292/1939) jew minn xi awtorita' mogħtija mill-President ta' Malta li jforni d-droga msemija mingħajr ma kien fil-pussess ta' awtorizzazzjoni għall-importazzjoni jew għall-esportazzjoni maħruġ mit-Tabib Prinċipali tal-Gvern skond id-dispożizzjonijiet tas-sitt Taqsima tal-Ordinanza msemija u mingħajr ma kellu liċenzja li jipprokura l-istess droga u dan bi ksur tar-regolament 4 tar-egoli tal-1939 għall-Kontroll Intern tad-Drogi Perikolużi (GN 292/1939) kif sussegwentement emendati u bi ksur tal-Ordinanza Dwar il-Mediċini Perikolużi Kap 101 tal-Liġijiet ta' Malta;

2. kellu fill-pussess tiegħu d-droga eroina speċifikata fl-Ewwel Skeda tal-Ordinanza dwar il-Mediċini Perikolużi tal-Kap 101 tal-Liġijiet ta' Malta meta ma kienx fil-pussess ta' awtorizzazzjoni għall-importazzjoni jew għall-esportazzjoni maħruġ mit-Tabib Prinċipali tal-Gvern sodn id-dispożizzjonijiet tar-raba' u tas-sitt Taqsima tal-Ordinanza u meta me kienx bil-liċenzja jew xort'oħra awtorizzat li jimmanifattura jew li jforni d-droga msemija u meta ma kienx b'xi mod ieħor bil-Liċenzja mill-President ta' Malta li jkollu d-droga msemija fil-pussess tiegħu u naqas li jipprova li d-droga msemija għet fornuta lilu għall-użu personali tiegħu skons ir-riċetta kif provdut fir-regolamenti msemija u dan bi skur tar-regolament 9 tar-egoli tal-1939 dwar il-Kontroll Intern tad-Drogi Perikolużi (GN 292/1939) kif sussegwentement emendati u bi kur tal-Ordinanza dwar il-Mediċini Perikolużi Kap 101 tal-Liġijiet ta' Malta;

Aggravju

3. ikkommetta l-imsemmija reati fi jew gewwa distanza ta' mitt metru mill-perimetru ta' skola, klabb jew ċentru taż-żgħażaġh jew xi post ieħor fejn normalment jiltaqgħu ż-

żgħażagħ skond l-artikolu 22(2)(b) tal-Kap 101 tal-Liġijiet ta' Malta.

Reċidiva

4. Illi huwa sar reċidiv b'sentenza tal-Qorti ta' Malta nhar id-9 ta' Frar 2006.

Rat l-atti kollha tal-proċess inkluż l-Ordni tal-Avukat Ġenerali tal-11 ta' Settembru, 2008, iċ-ċertifikat tal-imputat li jgħib in-numru 216 tas-sena 1963, ż-żewġ stqarrijiet rilaxxjati mill-Imputat fl-10 ta' Settembru 2008 u fil-11 ta' Settembru 2008 rispettivament kif ukoll l-ammissjoni li għal l-imputat għall-imputazzjonijiet dedotti kontri fis-seduta tat-22 ta' Settembru 2008. Din l-ammissjoni kienet ikkonfermata wara li l-imputat ingħata żmien xieraq biex jaħsibha.

Ikkonsidrat

Li għaladarba l-imputat ammetta l-imputazzjonijiet u l-aggravji miġjuba kontra tiegħu, dawn huma ppruvati skond il-Liġi u l-Qorti qed issibu ħati tal-imputazzjonijiet kollha inkluż l-aggravju li jidher immarkat numru 3 bit-tieni imputazzjoni assorbit fl-ewwel waħda.

Il-Qorti semgħet ukoll lill-Prosekuzzjoni tissottometti li l-imputat instab b'seba' qratas f'idejh.

Mill-istqarrijiet tal-imputat jirriżulta li dan għandu problema kbira tad-droga. Peress li ma jaħdimx huwa jieħu 'tnejn' u jbiegħ 'tnejn' Huwa ma jbiegħx biex jaqla' l-flus iżda bies imantni l-vizzju tiegħu. Saħansitra biegh iż-żewġ xarabanks li kellu. F'waħda mill-istqarrijiet l-imputat qal li jekk sser ikun hemm piena ta' priġuneirja, aħjar li jibda programm.

Fl-Awla stess il-Qorti setgħet tara f'liema stat kienu jdejn l-imputat bit-titqib kontinwu.

Il-Qorti qed tagħmilha ċara li min għandu l-vizzju tad-droga mhux ġustifikat li jbiegħ id-droga sabiex ikollu flus biex jiffinanzja l-vizzju tiegħu. Għalhekk l-imputat m'għandu ebda skuża jew ġustifikazzjoni skond il-Kap 9 tal-Liġijiet ta' Malta biex ibiegħ id-droga.

Konkluzjoni

Il-Qorti, wara li rat ir-regoli 4 u 9 tal-GN 292/1939, l-artikoli 22(1)(a), 22(2)(b)(i)(ii), 22(1B) u l-aggravju dwar id-distanza li jidher bħala t-tieni proviso taħt l-artikolu 22(2)(2)(b)(i)(ii) tal-Kap 101 kif ukoll l-artikoli 17(h), 49 u 50 tal-Kap 9 issib lill-imputat ħati tal-imputazzjonijiet kollha dedotti kontrih bit-tielet imputazzjoni meqjusa bħala aggravju tal-ewwel imputazzjoni u bit-tieni imputazzjoni assorbita fl-ewwel imputazzjoni.

Dwar il-piena, il-Qorti fliet dawn l-elementi:

(a) Il-fedina penali tal-imputat li hija miżgħud b'ħafna infrazzjonijiet dwar is-sewqan iżda wkoll jidher li kien hemm xi drabi oħra fejn m'għarafx irażżan lilu nnifsu;

(b) Il-fatt li huwa reċidiv

(ċ) Il-fatt li japplika l-aggravju tad-distanza.

(d) Min-naħa l-oħra qieset li l-imputat ammetta mal-ewwel l-imputazzjonijiet miġjuba kontrih waqt li fl-Awla wera mhux biss l-istat li jinsab fih iżda x-xewqa li forsi jorġo minn dan l-istat. L-imputat jidher li m'għandu 'l ħadd ma' min jaqsam ftit minn ħajtu u din tista' tkun parti mill-kawża tal-istat tiegħu.

Meta qieset kollox, il-Qorti qed tikkundanna lill-imputat għall-piena ta' priġunerija ta' 26 xahar (li minnhom għandu jitnaqqas kull żmien li għadda taħt arrest preventiv) kif ukoll għall-ħlas ta' multa ta' €1500 liema multa tista' titħallas b'rata ta' mitt Ewro fix-xahar bl-ewwel pagament iseħħ fi żmien erba' ġimgħat mil-lum. Jekk ma titħallas il-multa kollha

Kopja Informali ta' Sentenza

kemm hi, din għandha tinbidel fi tliet xhur prigunerija ai termini tal-artikolu 11(3) proviso tal-Kap 9.

Il-Qorti mhix tapplika l-artikolu 533 tal-Kap 9 għaliex ma tqabbdha ebda esperti f'dawn il-proċeduri.

Il-Qorti qed tordna d-distruzzjoni tad-droga taħt is-sorveljanza tar-Reġistratur li għandu jinserixxi process verbal dwar id-distruzzjoni fl-atti ta' dawn il-proċeduri.

Il-Qorti qed tirrakkomanda lid-Direttur tal-Facilita' Korrettiva ta; Kordin sabiex l-imputat jingħata kull għajjnuna biex jeħles mill-vizzju u jara huwiex possibbli li jibda programm mill-aktar fis.

< Sentenza Finali >

-----TMIEM-----